

**“Effektiv idarəetmə və makroiqtisadi göstəricilər” işçi qrupunun iclası**  
**Protokol № 12**

*Bakı şəhəri*

*07 aprel, 2023-cü il*

**İclasa sədrlik edirdi:**

**İşçi qrupun rəhbəri:** Ziya Əliyev – Mərkəzi Bankın baş direktoru

**İştirak edirdilər:**

**İşçi qrupu üzvləri:** Müşviq Bayramov – Dövlət Neft Fondunun Bütçə proqnozlaşdırma və layihələr departamentinin direktoru  
Nuru Süleymanov – Dövlət Statistika Komitəsinin Milli hesablar və makroiqtisadi göstəricilər statistikasına şöbəsinin müdiri  
Vüqar Abdullayev – İqtisadiyyat Nazirliyinin Makroiqtisadi proqnozlaşdırma və təhlil şöbəsinin müdir müavini  
Elmir Eyvaz-zadə – Maliyyə Nazirliyi Aparatının Ortamüddətli xərclər çərçivəsinin hazırlanması mərkəzinin baş məsləhətçisi  
Cavid Nuruzadə – İqtisadiyyat Nazirliyinin Tarif-qiymət siyasəti şöbəsinin Təhlil və tənzimləmə sektorunun aparıcı məsləhətçisi  
Murad Fətullayev – Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyinin Analitik təhlil və statistika şöbəsinin müdiri  
İnqilab Əhmədov – Avrasiya Hasilat Sənayesi Bilik Mərkəzinin direktoru  
Samir Əliyev – İqtisadi Təşəbbüslərə Yardım İctimai Birliyinin idarə heyətinin üzvü və departament rəhbəri  
Anar Alməmmədov – Ekologiya və Təbii Sərvətlər Nazirliyinin Hüquq və insan resursları şöbəsinin Hüquqi təminat sektorunun müdiri  
Rövşən Cabbarov – Dövlət Ekoloji Ekspertiza Agentliyinin baş hüquqşünası

Ramil Abbasov – Spektr Sosial-İqtisadi Araşdırmalar və İnkişaf İctimai Birliyinin İdarə Heyətinin sədri

Məmməd Əskərov – “Ekvita” şirkətinin partnyoru Fərid Baxşiyevin nümayəndəsi

**Altqrup üzvü:** Rəşad Həsənov – Maliyyə Nazirliyi Aparatının Ortamüddətli xərclər çərçivəsinin hazırlanması mərkəzinin direktor müavini

**Altqrup üzvü:** Samid Quluzadə – Mərkəzi Bankın Statistika departamentinin Makroiqtisadi informasiya şöbəsinin mütəxəssisi

**İşçi qrupun katibi:** Samir Məmmədov – Mərkəzi Bankın Tədqiqatlar departamentinin Mikroiqtisadi tədqiqatlar şöbəsinin kiçik iqtisadçısı

**İştirak etmədilər (üzrlü):** Şamil Ərəbov – İqtisadiyyat Nazirliyi yanında Dövlət Vergi Xidmətinin Vergi siyasəti baş idarəsinin rəis müavini

Aygün Əliyeva – Energetika Nazirliyin Hüquq şöbəsinin Hüquqi təhlil və ekspertiza sektorunun müdiri

Səbuhi Əfəndizadə – Kiçik və Orta Biznesin İnkişafı Agentliyinin Korporativ xidmətlər departamentinin müdir müavini

Nicat Hacızadə – İqtisadi İslahatların Təhlili və Kommunikasiya Mərkəzinin “Bir Pəncərə” İxrac Dəstək Mərkəzinin rəhbəri

Ülvi Əliyev – Azad İqtisadiyyatın İnkişafına Yardım Mərkəzi İctimai Birliyinin sədri

### **İclasın gündəliyi**

İclasda işçi qrupunun Fəaliyyət Planı çərçivəsində 2022-ci il ərzində görülmüş işlər müzakirə olunmuş və qarşıda qoyulan məqsədlərə nail olmaq üçün görülməli tədbirlər ətrafında fikir mübadiləsi aparılmışdır. Məruzəçilər:

1. Bütçə şəffaflığı indikatoru barədə – *Müşviq Bayramov*

2. Dövlət tənzimlənməsi yükü indikatoru barədə – *Vüqar Abdullayev*
3. Monetar azadlıq indikatoru barədə – *Cavid Nuruzadə*

### **Eşidildi**

İclası işçi qrupunun rəhbəri, Mərkəzi Bankın baş direktoru **Ziya Əliyev** açaraq, iclas iştirakçılarını salamladı. Z.Əliyev iclas gündəliyindəki məsələlər barədə məlumat verdikdən sonra büdcə şəffaflığı sahəsində görülmüş işlər barədə məlumat vermək üçün sözü Dövlət Neft Fondunun Büdcə proqnozlaşdırma və layihələr departamentinin direktoru **Müşviq Bayramova** verdi. M.Bayramov bu sahədə görülmüş işlər barədə məlumat verərək bildirdi ki, açıq büdcə indeksi baxımından zəruri olan büdcə məlumatlarının ictimaiyyətə açıqlanması ilə bağlı müəyyən işlər görülmüşdür. Dövlət Neft fondunun büdcəsinin gəlir və xərcləri ilə bağlı məlumatların icmal büdcənin tərkibində, habelə Azərbaycan Respublikası Hesabalama Palatasının rəyində ictimaiyyətə açıqlanması təmin edilmişdir. Fəaliyyət planında nəzərdə tutulan digər tədbir əsasında Dövlət Neft Fondunun büdcəsinin icrası ilə bağlı ətraflı hesabatın azərbaycan və ingilis dillərində Fondun internet sahifəsində yerləşdirilməsi və rəsmi sosial media hesablarında açıqlanması təmin edilmişdir. Eyni zamanda Azəri-Çıraq-Günəşli və Şahdəniz üzrə gəlirlər barədə rüblük məlumatlar, habelə Fondun gəlir və xərcləri üzrə rüblük açıqlamalar, valyuta satışları barədə məlumatların Fondun internet sahifəsində yerləşdirilməsi təmin edilmişdir. Həmçinin, Fondun gəlir və xərcləri ilə əlaqədar rüblük və aylıq məlumatlar sosial media hesablarında paylaşılmış və yerli media qurumlarına elektron poçt ilə pres-relizlərin göndərilməsi vasitəsilə ictimaiyyətin məlumatlandırılması təmin edilmişdir.

Daha sonra Z.Əliyev Qlobal rəqabətlik hesabatının Dövlət tənzimlənməsi yükü indikatoru üzrə görülmüş işlər barədə məlumat vermək üçün sözü İqtisadiyyat Nazirliyinin Makroiqtisadi təhlil və proqnozlaşdırma şöbəsinin müdir müavini **Vüqar Abdullayeva** verdi. V. Abdullayev bildirdi ki, sahibkarlıq sahəsində aparılan yoxlamaların tənzimlənməsi və bu prosesdə sahibkarların maraqlarının müdafiəsinin gücləndirilməsi məqsədi ilə "Sahibkarlıq sahəsində aparılan yoxlamaların dayandırılması haqqında" Azərbaycan Respublikasının Qanununa dəyişiklik edilməklə ölkə ərazisində sahibkarlıq sahəsində aparılan yoxlamaların dayandırılması müddəti 2024-cü il 1 yanvar tarixinədək uzadılmışdır. Həmin dəyişiklik və onun ölkənin biznes mühitinə və investisiya cəlbediciliyinə müsbət təsiri barədə 15.02.2023-cü il tarixində AzTV, İTV, İqtisadiyyat TV, ARB TV və Real TV vasitəsilə sahibkarların məlumatlandırılması həyata keçirilmişdir. Eyni zamanda lisenziyaların verilməsi daha da sadələşdirilmiş və təkmilləşdirilmişdir. Lisenziyaların verilmə müddəti 15 gündən 10 iş gününə salınmış, dövlət rüsumunun məbləğləri 2 dəfə azaldılmış, fəaliyyət digər ünvanlarda və regionlarda olduğu təqdirdə dövlət rüsumlarına 50% güzəşt tətbiq olunmuşdur. Həmçinin, dövlət tənzimlənməsi yükünün optimallaşdırılması istiqamətində tədbirlərin davam etdirilməsi barədə məlumatlar [www.economy.gov.az](http://www.economy.gov.az) saytı ilə yanaşı sosial şəbəkələrdəki sahifələrdə də yerləşdirilmişdir.

Daha sonra Z.Əliyev İqtisadi azadlıq indeksinin Monetar azadlıq indikatoru üzrə görülmüş işlər barədə məlumat vermək üçün İqtisadiyyat Nazirliyinin Tarif-qiymət siyasəti şöbəsinin Təhlil və tənzimləmə sektorunun aparıcı məsləhətçisi **Cavid Nuruzadəyə** verdi. C.Nuruzadə bildirdi ki, Azərbaycan Respublikası Prezidentinin 22.07.2022-ci il tarixli 3378 nömrəli Sərəncamı ilə təsdiq olunmuş "2022-2026-cı illərdə sosial-iqtisadi inkişaf Strategiyası"-nın Tədbirlər Planının "1.1.13. Tarif siyasətinin sadələşdirilməsi" fəaliyyət

istiqaməti üzrə "1. Tarif Şurası tərəfindən sosial əhəmiyyət kəsb edən mal və xidmətlərin tariflərinin tənzimlənməsi, digər mal və xidmətlərin siyahısına yenidən baxılması" və "2. Qiymətlərinin dövlət tərəfindən tənzimlənməsi zəruri olan hüquqi hərəkət və xidmətlər üzrə tariflərin, hüquqi nəticələrindən asılı olaraq, dövlət rüsumu və ya xidmət haqları ilə əvəzlənməsi" tədbirləri nəzərdə tutulmuşdur. Qeyd edilənlərə əsasən Şuranın 26.10.2022-ci il tarixli 14 nömrəli Qərarı ilə Azərbaycan Respublikası Tarif Şurasının 2004-cü il 23 iyul tarixli 9 nömrəli Protokolu ilə təsdiq edilmiş VII Bölmə "Radiotezliklərin qeydiyyatı, elektromaqnit uzlaşmasının təmini və istismarına nəzarət tarifləri" ləğv edilmişdir. "Dövlət rüsumu haqqında" Azərbaycan Respublikasının Qanununda dəyişiklik edilməsi barədə 3 dekabr 2021-ci il tarixli 415-VIQD nömrəli qanuna əsasən ovçuluq biletinin verilməsinə görə dövlət rüsumu müəyyən edilmişdir. Bununla əlaqədar olaraq Nazirlər Kabinetinin 15.04.2022-ci il tarixli 161 nömrəli qərarı ilə Nazirlər Kabinetinin 28.09.2005-ci il tarixli 178 nömrəli Qərarında dəyişiklik edilərək qiymətləri dövlət tərəfindən tənzimlənən malların (işlərin, xidmətlərin) Siyahısından ovçuluq biletinin qiyməti çıxarılmışdır.

Daha sonra Maliyyə Nazirliyi Aparatının Ortamüddətli xərclər çərçivəsinin hazırlanması mərkəzinin direktor müavini **Rəşad Həsənov** bildirdi ki, açıq büdcə indeksi baxımından zəruri olan işlər plana uyğun olaraq davam etdirilir və dövlət borcu, büdcə gəlirləri və xərcləri ilə bağlı hesabatlar aylıq və rüblük əsasda nazirliyin rəsmi internet sahifəsində dərc edilmişdir. Eyni zamanda, R.Həsənov Dövlət Xərclərinin İdarə Olunması üzrə Qarşılıqlı Öyrənmə Şəbəkəsinin (PEMPAL) "Büdcə üzrə Təcrübə Birliyinin (BCOP)" cari ilin 21-25 mart tarixlərində Sloveniyanın paytaxtı Lyublyana şəhərində keçirilən İllik Plenar İclasında Maliyyə Nazirliyinin aidiyyəti üzrə təmsil olunduğu barədə məlumat verdi.

Rəşad Həsənov bildirdi ki, sözügedən təbirdə Beynəlxalq Büdcə Tərəfdaşlığı (IBP) Təşkilatının nümayəndəsi və Fiskal Şəffaflıq üzrə Qlobal Təşəbbüsün (GIFT) rəhbəri tərəfindən "Hazırda dünyada büdcə şəffaflığında ən yaxşı təcrübələr" və "İctimai iştirakçılıq və büdcə prosesində rəqəmsal alətlərin tətbiqi" mövzuları üzrə təqdimatlar keçirilmişdir. Eyni zamanda, IBP və GIFT-in nümayəndələri ilə ikitərəfli müzakirələr zamanı büdcə şəffaflığı və hesabatlılığının təmin edilməsi istiqamətində Maliyyə Nazirliyi tərəfindən son illərdə görülən işlər barədə ətraflı məlumatlar verilmişdir. IBP-nin nümayəndəsi Maliyyə Nazirliyinin bu sahədə fəallığını, eləcə də tərəfimizdən atılan addımları yüksək qiymətləndirdiyini ifadə edərək bu tədbirlərin növbəti Açıq Büdcə İndeksində mövqeyimizə müsbət təsir edəcəyinə ümid etdiyini bildirmişdir. GIFT-in rəhbəri isə sözügedən təşkilat tərəfindən büdcə şəffaflığı və hesabatlılığı üzrə cari ildə və növbəti illərdə təşkil olunacaq təlimlərə Azərbaycanın da dəvət olunacağını bildirmişdir.

#### Qərara alındı:

1. Cari ildə görülməli işlər fəaliyyət planına uyğun olaraq davam etdirilsin və iclasda qeyd olunan məsələlər nəzərə alınsın.

İşçi qrupun rəhbəri:



Ziya Əliyev

Katib:



Samir Məmmədov